

कैनबैंक म्यूचल फंड का कारोबार बढ़ा

चंडीगढ़। निवेशकों के विश्वास को बरकरार रखते हुए कैनबैंक म्यूचल फंड ने अपने कारोबार में अभूतपूर्व वृद्धि दर्ज की है।

कैनबैंक म्यूचल फंड निवेशकों को पसंद को ध्यान में रखते हुए अपनी योजनाएं पेश कर रहा है। कैनबैंक म्यूचल फंड की परिसंपतियां फरवरी 2004 को 1700 करोड़ के आंकड़े को पार कर चुकी हैं। यह जानकारी कैनबैंक इनवेस्टमेंट मैनेजमेंट सर्विसिज लिमिटेड के प्रबंध निदेशक एन आर रामानुजम ने पत्रकारों को संबोधित करते हुए दी।

रामानुजम ने कहा कि म्यूचल फंड इंडस्ट्री के कारोबार में तेजी के साथ वृद्धि हो रही है। मई 2004 तक देश में म्यूचल फंड इंडस्ट्री का कारोबार 154024 करोड़ के आंकड़े को पार कर चुका है।

उन्होंने कहा कि कैनबैंक फंड देश के अधिकतर लोगों को निवेश के आकर्षक विकल्प मुहैया करा रहा है। निवेशकों की सुविधा के लिए कैनबैंक म्यूचल फंड ने देश भर में इनवेस्टर रिलेशन सेंटर स्थापित किए हैं। अपनी रिस्क मैनेजमेंट, आडिटिंग, ट्रांसपेरेंसी के

बलते कैनबैंक म्यूचल फंड को लोगों की विश्वसनीयता प्राप्त है।

रामानुजम ने कहा कि कैनबैंक म्यूचल फंड इस इंडस्ट्री में स्थापित कंपनियों में से सबसे पुरानी है। समाज में अधिक से अधिक लोगों तक म्यूचल फंड के लाभ पहुंचाने के लिए कैनबैंक निवेशकों के लिए बड़ा-बड़ा जागरूकता कार्यक्रम आयोजित कर रहा है। इसी क्रम में आज चंडीगढ़ में भी निवेशकों के लिए कार्यक्रम आयोजित किया गया जिसमें बड़ी संख्या में निवेशकों ने भाग लिया।